

बंगाल से नकली शराब बेचने आए छह धंधेबाज

धराए



भालपट्टी ओपी क्षेत्र स्थित दरभंगा-सकरी फोरलेन पर शनिवार को पुलिस ने शराब से लदी पिकअप वैन व कार को जब्त कर आधे दर्जन धंधेबाज को गिरफ्तार कर लिया।

दरभंगा। भालपट्टी ओपी क्षेत्र स्थित दरभंगा-सकरी फोरलेन पर शनिवार को पुलिस ने शराब से लदी पिकअप वैन व कार को जब्त कर आधे दर्जन धंधेबाज को गिरफ्तार कर लिया। सभी धंधेबाज बंगाल से सौ कार्टन शराब लेकर दरभंगा फोरलेन पर बेचने आए थे। इसकी भनक एसएसपी मनोज कुमार को लग गई। इसके बाद उन्होंने फोरलेन के संबंधित सभी थानेदारों को अलर्ट कर दिया। साथ ही चेक पोस्ट पर चे⁻कग अभियान को तेज कर दिया गया । सिमरी, मब्बी, विश्वविद्यालय, सदर, भालपट्टी आदि थानों की पुलिस शराब लदी गाड़ी की खोज में जुट गई । किसी भी सूरत में कोई धंधेबाज बचकर नहीं निकल पाए इसलिए हर थाने की पुलिस अलर्ट थी। सूचना थी कि पिकअप वैन के साथ एक कार भी चल रही है। दरभंगा सीमा में दोनों गाड़ी के प्रवेश करते ही भालपट्टी प्रभारी केसी भारती सहित कई पुलिस पदाधिकारी एवं जवानों ने चारो ओर से घेर पीकअप वैन डब्ल्यूबी 73 ई -5431 से 90 कार्टन व स्वीफट डीजायर कार डब्ल्यूबी 74एक्स- 9630 से दस कार्टन शराब बरामद कर लिया। गिरफ्त में आए बंगाल के उत्तर दिनारपुर के इटहर थाना स्थित कमरडगा गांव के मदन मोहन दास के पुत्र रतन कुमार दास, व इसी जिले के इस्लामपुर थाना क्षेत्र के विराज हलदर के पुत्र विजय हलधर व दार्ज लग जिले के ज्योतिनगर थाना क्षेत्र के झंकार मोड़ थाना के सिल्लीगुरी निवासी मो. सिद्दीक के पुत्र मो. शाहीद व कपींद्र "सह के पुत्र कृष्णा "सह इसी जिले के मारीधरा थाने के सिल्लीगुरी निवासी प्रदीप राय के पुत्र वापाई राय के अलावा अरिया जिले के जोकीहट थाना क्षेत्र केजोकीहट गांव निवासी समसूल हक के पुत्र वसीराजा शामिल है। एसएसपी मनोज कुमार ने बताया कि पूछताछ में ये लोग स्वयं बताया कि सारी शराब नकली है। फोरलेन पर ही ये लोग शराब बेचकर फरार हो जाते थे। इन लोगों की गिरफ्तारी से एक बड़े नेटवर्क का उछ्वेदन हुआ है। दरभंगा में अब तक ये लोग कई खेप शराब बेच चुके हैं। साथ ही पास के कई जिलों में इसका नेटवर्क है। स्थानीय लगभग एक दर्जन धंधेबाजों का नाम इन लोगों ने बताया है जिसे गिरफ्तार ही नहीं बल्कि, उसके संपत्ति को जब्त करने काआदेश दिया गया है। छापेमारी में सदर एसडीपीओ अनोज कुमार, सिमरी के राजन कुमार, मब्बी के गौतम कुमार आदि शामिल पुलिस पदाधिकारी शामिल थे।

Source: https://www.jagran.com/bihar/darbhanga-six-sellers-came-to-sell-fake-liquor-from-bengal-18033783.html